

మిస్ జూలీ కథ

మిస్ కె. వ:ధుబాల

“మరొక్క గాసు పట్టావే!” అన్నాడు రిటైర్డ్ తాకిల్డార్ రంగారావు.

“ఎంకుకండీ? గాసులు కడగలేక చస్తున్నాను. ఎంత వెతికినా పనిమనిషి దొరకడంలేదు” అంది అతడి భార్య సావిత్రి.

“నా గాసులు నేనే కడుక్కుంటారే” అన్నాడతను విసుగ్గా.

అమెరికాలో పలకు వెళ్ళి మరొక్క గాసు తెచ్చి అతడికిచ్చింది. గాసులోని వేడి కాఫీని మరొక్క గాసులోకి పోసి అతడు చల్లార్చుకున్నాడు. కాఫీని నేవిన్యూ సిగరెట్ వెలిగించాడు.

ఎదురుగా సోఫాలో కూర్చుని సావిత్రి కాఫీ తాగుతోంది.

రంగారావు రిటైరయి సంవత్సరం దాటింది. ఒక కొడుకు అమెరికాలో వున్నాడు, మరొక కొడుకు

దుబాయిలో ఉద్యోగం చేస్తున్నాడు. ఇద్దరు కూతుళ్ళూ వెళ్ళిళ్ళు అయిపోయాయి. ఇటువైన ఆ దంపతులకు యే బాధ్యతలూ లేవు.

స్వంత ఇంట్లో సుఖంగా జీవిస్తున్నారు. ప్రతి నెలా వేనన్ వస్తుంది. బాంక్ డిపాజిటునుంచి వడ్డీవస్తుంది. దేనికీ లోటు లేకుండా వాళ్ళ జీవితాలు సాగిపోతున్నాయి.

“అమ్మా!” ఎవరో పిలవారు.

“ఎవరది?” అడిగింది సావిత్రి.

“ఎవరో పిలుస్తున్నారు. బయటకు వెళ్ళి చూడు!”

అన్నాడు రంగారావు.

ఆమె బయటకు వెళ్ళింది. ఒక స్త్రీ బయట నిలబడి ఉంది. ఆమె వంక సావిత్రి నూటిగా చూసింది.

“ఎవరు నువ్వు? నీకేం కావాలి?” అడిగింది సావిత్రి.

“నేను పల్లెటూరునుంచి వచ్చానమ్మా. మీ రేదేనా పని నే చేసుకుంటూ బతుకుతాను” అంది స్త్రీ.

“నీ పేరు?”

“మల్లిక.”

“నీ వూరు మీది?”

“మండ పేటమ్మా.”

“ఈ పట్నానికందు కొచ్చావు?”

“పల్లెటూర్లో బతక లేకమ్మా.”

“మా ఇంట్లో పనిమనిషిగా ఉంటావా?”

“ఉంటానమ్మా.”

“ఎంత జీతం కావాలి?”

“మీ రే చెప్పండమ్మా.”

“నెలకు 30 ఇస్తాను. నేను చెప్పిన పనులన్నీ

వెయ్యాలి.”

“చేసానమ్మా.”

సావిత్రి సంతోషించింది. ఇంత కాలానికి తనక్కా
పనిమనిషి దొరికింది!

“ఈ పట్నంలో నీ కవ్వూ లేరా?”

“లేరమ్మా.”

“అయితే నువ్వు యెక్కడుంటావు?”

“మీరు పనిస్తే ఇక్కడే వుండి వరండాలో పడు
కుంటానమ్మా.”

“వుండు, మా వారితో మాట్లాడి వస్తాను” అని
సావిత్రి లోపలకు వెళ్ళింది.

రంగారావు ఆమెవైపు ప్రశ్నార్థకంగా చూశాడు.

“పనికోసం ఒక ఆడది వచ్చింది” అందామె.

“వెతుకుతున్న తీగ కాలికి తగిలిందన్నమాట!”

అన్నాడతను.

“పల్లెటూరిది. మంచిదానిలా వుంది. ముప్పయి ఇస్తా
నంటే ఒప్పుకుంది.”

“వెంటనే ఆమెను పనిలో చేరమను. నువ్వు ఆలస్యం
చేస్తే యెవరో ఆమెను యెత్తుకుపోతారు” అన్నాడు
రంగారావు.

ఆమె బయటకు వెళ్ళింది.

“మల్లికా, నువ్వు వెనక్కు రా!”

“అలాగేనమ్మా.”

సావిత్రి లోపలనుంచి వెనకవైపుగా వెళ్ళింది. మల్లికా
అక్కడ సిద్ధంగా ఉంది.

“మొదట్లో ఈ కాఫీ తాగు. తర్వాత పని ప్రారం
బించొచ్చు” అంది సావిత్రి.

ఆమె ఇచ్చిన గ్లాసును అందుకొని మల్లిక వేడి కాఫీని తాగేసింది.

2

మల్లిక పనిలో చేరి వారం కోజులైంది. సావిత్రి చెప్పిన పనులన్నీ ఆమె సవ్యంగా చేసుకుబోతోంది. ఒళ్ళు వంచి పనిచేసే మనిషి దొరికినందుకు సావిత్రి యెంతో సంతోషించింది.

రాత్రి తొమ్మిది కాటింది.

“అమ్మా, నేను ముందు వరండామీద పడుకుంటాను. తలుపులు వేసుకోండి” అంది మల్లిక.

“వేసుకుంటానులే” అంది సావిత్రి.

సోఫాలో కూర్చుని పత్రిక చదువుతున్న భర్తవైపు చూసింది.

“దాని వయస్సు యే యిరవే నాలుగో వుంటుందండి. దాన్ని లోపల పడుకోమంటే!”

“ఎక్కడ?”

“ఈ హాల్లో.”

“తొందరపడకే! అది కొత్త ముఖం.... అది ఎక్కడ నుంచి యిలా వచ్చిందో మనకు తెలియదు” అన్నాడు భర్త.

“మండపేట నుంచి వచ్చానని చెప్పిందిగా?”

“అది చెప్పినదంతా మనం నమ్మకూడదు. మరి కొంత కాలం చూశాక, ఆమె మీద మనకు వూర్తిగా నమ్మకం యేర్పడాక లోపల ఆమెను మనం పడుకోమనొచ్చు” అన్నాడు రంగారావు.

“అలాగేలేండి” అని ఆమె వెళ్ళి ముందు తలుపులు చూసింది.

మర్నాడు పొద్దుట రంగారావు నిద్ర లేచి ఒళ్ళు విద్యుతుని కిందకు దిగాడు. ఏదో అజ్ఞాన తటపర్షి పర్షి లోంచి పదిరూపాల నోటు తీసి టేబుల్ కింద పడేశాడు. మల్లిక యెటువంటిదో ఆ నోటు కాస్తేపట్లో నిరూపిస్తుంది!

అతడు పళ్ళు తోముకొని, ముఖం కడుక్కుని హాల్లో కర్చి సోఫాలో కూర్చున్నాడు. నవ్వుతూ వచ్చి సావిత్రి అతడికి కాఫీ యిచ్చింది.

దిన పత్రికను అతడిముందు పెట్టింది.

“నువ్వు యెప్పుడు లేచేవే?”

“ఐదింటికి మెలుకువొచ్చేసింది. మళ్ళా నిద్రపట్టలేదు. సముద్రపు హోరులా వుంది మీ గురక!” అందామె.

“నన్నూ లేపేస్తే గురక మాయమయ్యేదిగా!” అన్నాడతను.

“అంత పెందరాళే లేచి యేం చేస్తారు మీరు?”

“ఏమీ చెయ్యకపోయినా నువ్వు చేసేది చూసేవాడినిగా!”

“రేపు లేపుతాలెండి” అని ఆమె వెళ్ళిపోయింది.

అతడు కాఫీ తాగి పేపరు చదువుతూ కూర్చున్నాడు. మునుపు సిగరెట్ పొగ పీల్చి వదుల్తూ కాఫీ తాగేవాడు. కాని డాక్టర్ సిగరెట్ ముట్టుకోవద్దన్నాడు. మంచి పిల్లాడిలా రంగారావు సిగరెట్ ను వదిలేశాడు. వయస్సు వచ్చినకొద్దీ అలవాట్లు మార్చా వుంటాయి. మునుపు అతను ఆల్కహోల్ కి దూరంగా వుండేవాడు. రిటైరయ్యాక, సిగరెట్లు మానేసి విస్కీ, బ్రాండీలు సేవించడం మొదలెట్టాడు. దుబాయినుంచి వచ్చిన రెండో కొడుకు స్కాచ్ విస్కీ బాటిల్ను పట్టుకొచ్చాడు. తండ్రిని కొంచెం తాగి

చూడమన్నాడు. ఆ విధంగా డ్రింకింగ్ అలవాటైంది.

మౌలిక తుడవడానికి పడగదిలోకి వెళ్ళింది. పేపరు చదవడం మాని అతడు ఆ గది గుమ్మంవైపే చూస్తున్నాడు. వంటింటి గుమ్మంలోంచి సావిత్రి పడగదివైపే చూస్తోంది.

కాసేపట్లో పనిచునిషి బయటకొచ్చింది. హాలును తుడిచి వెనక్కు వెళ్ళిపోయింది.

“సావిత్రి!” పిల్చాడతను.

భార్య అతడి దగ్గరకొచ్చింది.

“ఈ ముండని మనం నమ్మకూడదు. టేబుల్ కింద యేదేనా దొరికితే, మంచిమనిషయితే మనకి స్తుంది, గది తుడిచి అది వెళ్ళిపోయింది!” అన్నాడతను.

“అదే నేనూ ఆలోచిస్తున్నాను. నా మట్టెలు రెండూ మంచంకింద పడేశాను. వెళ్ళిచూస్తే అవి లేవు. ఆ కొంగముండ యొక్కడో దాచుకొని వుంటుంది!” అందామె.

అతడు గంభీరంగా నవ్వాడు.

“నువ్వు అక్కడ పడేసేవని నాకేం తెలుసు? నీ మట్టెలను నేను తీసి డ్రాయరులో దాచాను” అన్నాడతను.

“మితో చెప్పకుండా అలా చేయడం నా తప్పు!”

అందామె.

“అయినా నా పదిరూపాయిల నోటు అది యివ్వలేదే!” అన్నాడతను.

“అది మీరు పడేశారా? ఆ నోటును నేను తీసి దాచాను” అంది సావిత్రి నవ్వుతూ.

“మన పరీక్ష ఫెయిలయింది. రేపు యిదే మళ్ళా

చేద్దాం. చూద్దాం మల్లిక ఏం చేస్తుందో" అన్నాడు రంగారావు

మర్నాడు మల్లిక హాల్లో కూర్చున్న వాళ్ళ దగ్గరకు నవ్వుతూ వచ్చింది.

"అమ్మగారూ, మీ మట్టెలు మంచంకింద పడున్నాయి" అని వాటిని యిచ్చేసింది.

"వీటికోసం నిన్నటినుంచి వెతుకుతున్నాయి. లక్ష్మి. దొరికాయి" అంది సావిత్రి.

రంగారావు పనిమనిషి వంక చూస్తున్నాడు. ఆమె హాటును తుడుస్తోంది. భార్యార్థం లిద్దరూ పడగ్గడిలోకి వెళ్ళారు.

"నీ మట్టెలిచ్చింది. నా పదిరూపాయిల నోటు కొట్టేసింది" అన్నాడతను తగ్గు స్వరంతో.

సావిత్రి టేబుల్ వెళ్ళు నడిచింది.

టేబుల్ కింద, జోళ్ళ వనక పదిరూపాయిల నోటు అలాగే ఉంది!

"పాపం, ఆది మంచి దేనండి" అంది సావిత్రి.

"దాన్ని మనం నమ్మొచ్చు" అన్నాడు రంగారావు. ఆనాటి రాత్రి మల్లిక చాప పట్టుకొని బయటకు వెళ్ళబోతుంటే సావిత్రి పిల్చింది.

"ఈ హాల్లో పడుకో! ఒంటరిగా బయట యెందుకు పడుకోడం?" అంది సావిత్రి.

"నా మొగుడు నన్ను వదిలి వెళ్ళిపోయినప్పటినుంచీ నేను ఒంటరిదా న్నేనమ్మా" అంది మల్లిక.

"నీ మొగుడు నిన్ను వదిలేకాడా?"

"ఆవునమ్మా, చిన్నప్పుడే వెళ్ళిపోయింది. ఆరేళ్లు నాతో ఉన్నాడు. నాకు పిల్లలు పుట్టలేదు. నన్ను

వదిలేసి మస్కట్ పోయాడు. అక్కడ బాగా డబ్బు గడించి మరో పిల్లను పెళ్ళాడి అక్కడే ఉంటున్నాడని విన్నాను.”

“దుర్మార్గుడు!” అంది సావిత్రి.

“పోనీయండమ్మా! ఎక్కడో ఆతడు సుఖంగావుంటే అదే నాకు చాలు. ఆతడు వెళ్ళిపోయాక నేను మళ్ళా కళ్ళెత్తి మరో మొగాడివంక చూడలేను” అంది మల్లిక.

“సావిత్రి” పడగదిలించి రంగారావు పిల్చాడు.

“ఇక్కడే పడుకో! తలుపులు మూసి గడియలు బిగించు” అని సావిత్రి వెళ్ళిపోయింది.

3

సావిత్రి తలంటు పోసుకుంటోంది. స్నానాల గదిలో దగ్గరుండి మల్లిక ఆమెకు సహాయపడ్తోంది.

వీపు గుద్దుతూ, “మీది బంగారంలాంటి ఒళ్ళమ్మా. చిన్నప్పుడు యెంత అందంగా వుండేవాళ్ళో!” అంది మల్లిక.

ఆ మాటలు విని సావిత్రి సంతోషించింది.

“మీది పెద్ద కుటుంబం. నా తలెదండ్రులకు నలుగురు కొడుకులు, ముగ్గురు కూతుళ్ళు. నే ఆడపిల్లల్లో పెద్ద దాన్ని. ఎసెసెల్వీదాకా చదివాను. నన్ను చూడడాని కొచ్చిన మొదటి వ్యక్తి నా భర్త అయిపోయారు. పిల్ల నాకునచ్చింది, ముహూర్తం పెట్టించండి అన్నారాయన. అదంతా నాకు బాగా జ్ఞాపకం. పెళ్ళి అయ్యేసరికి నా వయసు పదిహేనేళ్ళు. నా పెళ్ళి ఘాటో నీకు చూపి స్తాను” అందామె.

వళ్ళు బాగా రుద్ది ఆమె సావిత్రికి నీళ్ళు సోసింది. ఆమె వయసు యాభై దాటింది. భర్త ఆమెకంటే

ఎనిమిదేళ్ళు పెద.

“మీరు వెళ్ళండమ్మా! నేను ఈ గది శుభ్రపరిచి వస్తాను” అంది మల్లిక.

సావిత్రి తన పడగదిలోకి నడిచింది. రంగారావు బాంకికి వెళ్ళాడు, పెనన్ డబ్బు తీసుకోడానికి.

కాస్ట్రో మల్లిక గదిలో కొచ్చింది. చక్కటి పట్టుచీరను సావిత్రి కట్టుకుంది. మేకప్ చేసుకుంది. గాడ్ రెజ్ బీరువా తెచ్చి నగలు మెళ్ళో వేసుకుంది. ఎడంచేతికి పెద్దకొడుకిచ్చిన ఆమెరికన్ వాచ్ ను పెట్టుకుంది.

“చాలా అందంగా ఉన్నారమ్మా. మీలాటివారి ఇంట్లో పని దొరకడం నా ఆద్యవృత్తి” అంది మల్లిక.

సంతోషంగా సావిత్రి తన పెళ్ళి ఫోటోను మల్లికకు చూపించింది. ముచ్చటగా ఫోటోను చూసింది మల్లిక.

పాతకాలపు ఫోటో. అక్కడక్కడ ఫోటోను పురుగులు తినేశాయి. పెళ్ళికూతురు కట్టుకున్న పట్టుచీర ముడతలు స్పష్టంగా వున్నాయి. రంగారావు నూటులో ఉన్నాడు. ఇద్దరూ యవ్వనంలో వున్నారు.

“ఈ ఫోటోలో వున్నట్లు మీరిప్పుడూ అందంగానే వున్నారమ్మా” అంది మల్లిక.

బీరువా అద్దం ముందు నిలబడి సావిత్రి తన రూపాన్ని ఓసారి చూసుకుంది.

“యాభై ఏళ్ళు దాటినా ముప్పయివి నేగుళ్ళదానిలా వున్నారు మీరు” అంది మల్లిక.

ఆనందంగా ఆమె మల్లికవైపు చూసింది.

“ఈ పగడాల గొలుసు నువ్వేసుకో!” అంది సావిత్రి.

“బంగారం గొలుసు నా కొద్దమ్మా” అంది మల్లిక.

“ఈ గొలుసులో యెక్కువగా బంగారం లేదులే. నా దగ్గర యెన్నో నగలున్నాయి. నేనీ గొలుసు వేసుకోడంలేదు.”

“తీసుకోమన్నారు. ఆ మాట చాలమ్మా నాకు. నా భర్తతో వున్నప్పుడు నా మెళ్ళో గొలుసు వుండేది. చేతులకు గాజులుండేవి. అకన్నీ నా మొగుడు లాక్కుని. ఆమ్మేసి తాగేశాడు. పరాయివాడు ఒల్చుకుపోయేవేవీ ఒంటిమీద వుండకూడదని నేననుకున్నాను. ఆప్పటినుంచీ ఇలాగే వుంటున్నాను” అంది మల్లిక.

సావిత్రి ఆమెవైపు జాలిగా చూసింది.

“మల్లికా, నీ వయస్సెంత?”

“నే పుట్టిన గుడిసెలో కాలెండర్ ఎక్కడుండమ్మా దేటు చూడానికి?”

“నీ వయసు యిరవై నాలుగు దాటి వుండదు. మంచి యవ్వనంలో వున్నావు. ఈ పట్నంలో నువ్వు ఎక్కువ కాలం ఒంటరిగా వుండలేవు. నీ ఆందచందాలు చూసి యెవరో నీ వెనక బడ్తారు” అంది సావిత్రి.

“అటువంటి వాళ్ళ బారనుంచి తప్పించుకోవాలని నేనిక్కడికొచ్చానమ్మా. నా మొగుడిని చూశాక మరో మొగాడి వంక చూడాలనే కోరిక నాలో లేకుండా పోయింది” అంది మల్లిక.

అప్పుడే రంగారావు వచ్చాడు. మల్లిక బయటకు పరుగెత్తింది.

4

చక్రాల బండిలో రోడ్డు వారగా కూర్చుంటూ అమ్మ తున్న గోపీ ఆమె వంక నవ్వుతూ చూశాడు.

“నీది కొత్త మొహం!” అన్నాడతను.

“నాకు నీదీ కొత్త మొహమే” అంది మల్లిక.

“పట్నానికి కొత్తగా వచ్చావా?”

ఆమె తలాడించింది.

“వంకాయలు కిలో ఎంత?”

“నీతో బేరమాడ్డం నాకిష్టంలేదు. అందరూ రెండు రూపాయల చొప్పున ఇస్తున్నారు. అదెక్కువనుకుంటే తగ్గించి యియ్యి” అన్నాడతను.

క్షణకాలం మల్లిక అతడివైపు నవ్వుతూ చూసింది. అతడి వయస్సు ఐదై ఆయిదు దాటింది. తెల్లటి పంచె, చొక్కా ధరించాడు. కళ్ళు మెరుస్తున్నాయి. ఏదో ఆకరణ ఆమెను అతడివైపు లాక్కుపోతోంది.

“నీ పేరు?” అడిగిందామె సిగ్గుతో.

“గోపీ, నీ పేరుకూడా చెప్పాలి!”

“మల్లిక, అదిగో ఆ ఇంట్లో పనిచేస్తున్నాను. రాత్రి పగలూ అక్కడే వుంటాను” అందామె.

కొంచెం దూరంలో వున్న ఆ ఇంటివైపు అతడు నూటిగా చూశాడు.

“కూరలు కొనడానికి నవ్వొచ్చావేం? ఆ ఇంటి అమ్మ గారు బావున్నారా?”

“గుండులా వున్నారు. ఇటువైన కూరలూ అవీ నేనే కొంటూ వుంటాను.”

మల్లిక మూడు రకాల కూరల్ని కొంది. అతనికి డబ్బిచ్చింది. తన చేతిలో వున్న చాక్ లెట్టు గోపీ చేతిలో పెట్టింది.

“నీ కొడుక్కి!” అందామె నవ్వుతూ.

అతడు తియ్యగా నవ్వాడు.

“నాకింకా పెళ్ళే కాలేదు.”

“అయితే నువ్వే తిను” అని మల్లిక వెనక్కి తిరిగి వడివడిగా వెళ్ళిపోయింది.

ఆనాటి సాయంత్రం గేటు ముందు నిలబడి మల్లిక కోడువెపు చూస్తోంది. చక్రాల బండి తోసుకుంటూ గోపీ ఆమె దగ్గరకు వచ్చాడు.

“ఎవరికోసం యెదురు చూస్తున్నావు?” అడిగాడు నవ్వుతూ.

“నీకోసం కాదులే!” అందామె కొంటేగా.

“అబద్ధం చెప్తున్నావు!” అని గోపీ ఆమె బుగ్గమీద వేలితో మెలిగా తిట్టాడు.

“నాతో పరాచికాలాడకు!”

“అడితో యేనువుతుంది?”

“పళ్ళూడుతాయి.”

“ఊడితే ఫరవాలేదులే. నీ పేరు చెప్పి మళ్ళా కట్టించుకుంటాను.”

మల్లిక కళ్ళు చిటిస్తూ అతడివైపు తీక్షణంగా చూస్తూ ఉండిపోయింది.

“మరీ నీతో మాట్లాడాలి!”

“ఇప్పుడదేగా చేస్తున్నదీ?”

“ఈ కోడుమీద కాదు, మనిదరం ఓ చోట యెదురెదురుగా కూర్చుని మాట్లాడాలి.”

ఆమె కొంటేగా నవ్వింది. బండివైపు చూసింది. కూరగాయలు లేవు.

“అంతా ఆమ్మేశావా?”

“నా బండిలో యెప్పుడూ కూరలు మిగలవు. ఎవరో వచ్చి కొని పట్టుకుపోతారు.”

“అదృష్టవంతుడివి.”

“అలా నువ్వన్నందుకు సంతోషిస్తున్నాను. ఎప్పుడు కలుసుకుందాం?”

“రాత్రి పదింటికిరా. అప్పటికి ఆయ్యగారూ, అమ్మగారూ నిద్రపోతూ వుంటారు. చడి చప్పుడూ చెయ్యకుండా రావాలి. నీకోసం ముందు వరండామీద నిలబడి వుంటాను. అక్కడ కూర్చుని మనం మాట్లాడుకోవచ్చు” అందామె.

గోపీ ఆమె కళ్ళల్లోకి ఆత్రంగా చూశాడు.

“మల్లి, నువ్వు చాలా అందంగా వున్నావు!”

“అదంతా అప్పుడు చెప్పు.”

“వెళ్ళిపోనా?”

ఇంట్లోంచి సావిత్రి, “మల్లికా?” అని గట్టిగా పిల్చింది.

“వస్తున్నానమ్మా” అని మల్లి అతడివైపు నవ్వుతూ చూసింది.

గబగబా ఇంటివైపు నడిచింది మల్లిక.

గోపీ ఆమెకేసి ఓరగా చూస్తూ చక్రాల బండిని ముందుకు పోనిచ్చాడు.

సావిత్రి ముందుకు వెళ్ళింది ఆమె మెల్లిగా.

“మల్లికా, యిప్పుడు నేనూ ఆయనా నీనిమాకి వెళ్తున్నాం. మేం తిరిగొచ్చేసరికి తొమ్మిది దాటుతుంది. ఇల్లు జాగ్రత్తగా చూసుకో.”

“ఇంటికి తాళంవేసి వెళ్ళండమ్మా. మీరొచ్చిందాకా నేను ముందు వరండామీద కూర్చుని వుంటాను” అంది మల్లిక.

ఇంటికి తాళంవేసి వాళ్ళు వెళ్ళిపోయారు. మల్లిక గేటువైపు నడిచింది. కోడ్డు పొడుగునా చూసింది.

కొంచెం దూరంలో గోపీ రూపం కనిపించింది. ఆమె వేగంగా అటువైపు పరుగెత్తింది.

కాస్పేపట్లో అతడి పక్కకు చేరుకుంది. బండినాపి అతడామె వంక చూశాడు.

“పడింటికి రావద్దా?” అడిగాడతను.

“వదు” అందామె.

“నీ మనసెందుకలా మారింది?”

“అమ్మగారూ, అయ్యగారూ నీ నిమాకి వెళ్ళారు. వాళ్ళు తిరిగొచ్చేసరికి తొమ్మిది దాటుకుంది. ఇప్పుడే పోదాం పద!” అందామె.

అతడు సంతోషంగా బండిని వెనక్కు తిప్పాడు. ఇద్దరూ మెల్లిగా ఆ ఇంటి ముందుకు చేరుకున్నారు. బండిని అతడు కాంపౌండులోకి తీసుకెళ్ళాడు.

గేటు మూసి నవ్వుతూ ఆమె అతడి దగ్గరకు నడిచింది. అతడామె చెయ్యిని పట్టుకున్నాడు.

“తొందరపడకు! ఇరుగు పొరుగువాళ్ళు చూస్తే బాగోదు. చీకటి పడనీ!” అందామె.

సమీపంలో వున్న మందార చెట్టుకింద ఇద్దరూ కూర్చున్నారు. అతడామె వేళ్ళను నిమిరాడు.

చీకటి పడింది. మెల్లిగా అతడామెవైపు జరిగాడు.

“మల్లీ, చూడగానే నువ్వు నాకు బాగా నచ్చావు!” అన్నాడతను.

“అలా యెందరో నీకు నచ్చుండాలి!” అందామె.

“వీ ఆడదానితోటి నాకు సంబంధంలేదు. మొదటి సారిగా నీకు దగ్గరవుతున్నాను.”

ఆమె పకపక నవ్వింది.

“నీ మాటలు నేను నమ్మను!”

“తర్వాత నువ్వే ఒప్పుకుంటావు” అన్నాడతను.

అతడి ఒళ్ళో తలెటుకుని మల్లిక వెలకిలా పడుకుంది. చేతుల్లో ఆ మెను ఎత్తి పెదిమలను అతడు బలంగా ముద్దెట్టుకున్నాడు.

చీకట్లో ఇద్దరూ పక్కపక్కనే పడుకున్నారు. ఆ మె అతడిమీద చెయ్యి వేసింది.

“నీ ఇల్లెక్కడ?”

“నాకు ఇల్లు లేదు. పార్కులోని సోఫాలో నిద్ర పోతూ వుంటాను.”

“నీ కవ్వూ లేరా?”

“లేదు” అన్నాడతను.

“ఇంతకాలం ఎలా పెరిగావు?”

“ఊడమీద తిరుగుతూ పెరిగాను.”

“నీకు గోపీ అన్న పేరు ఎవరు పెట్టారు?”

“గోపీ సినిమా చూసి ఆ పేరు నేనే పెట్టుకున్నాను.”

ఆ మె బలంగా అతడిని కాగలించుకుని, పెదిమలను ముద్దెట్టుకుంది.

“నువ్వే నా ముద్దుల గోపీవి” అందామె.

5

అర్థరాత్రి!

మెలిగా ఆ మె ముందు తలుపు తెరిచింది. హాల్లోని లెట్ వెలుతోంది. ఇద్దరు మనుషులు లోపలకు వచ్చారు. ఒకతను పొద్దుగా, బలంగా వున్నాడు. అతడి చేతిలో కత్తి వుంది. రెండోవాడు పొట్టిగా, లావుగా వున్నాడు. అతడి చేతిలో పిస్టల్ వుంది.

“డేవిడ్!” అందామె.

అతడామె వంక చూశాడు.

“ఇద్దరూ నా వెనకనే రండి. నేను పిలిస్తే ఆమె తలుపు తెరుస్తుంది. అటువైన మీరు ఆ గదిలోకి జొరబడండి” అందామె.

“అలాగే, మిస్ జూలీ” అన్నాడు పొడుగాటి మనిషి డేవిడ్.

“అహమ్మద్, చప్పుడు చేయకుండా నడువు” అందామె పొట్టివాడితో.

పడగడి తలుపును ఆమె తట్టింది.

“ఎవరు?” అడిగింది సావిత్రి.

“మల్లికనమ్మా, మీ చుట్టాలెవరో వచ్చారు” అంది మల్లిక వుంఫ్ జూలీ.

సావిత్రి భర్తను లేపింది. అతడు లేచి ఆమెవైపు చూశాడు.

“ఎవరో చుట్టాలొచ్చారట!” అందామె.

అతడు టైమ్ చూశాడు. పన్నెండూ పది అయింది.

“ఇంత రాత్రివేళ చుట్టాలెవరో స్తారే?” ప్రశ్నించాడతను.

“వెళ్ళి తలుపు తెరవండి. మల్లిక పిలుస్తోంది” అంది సావిత్రి.

“నువ్వు తెచ్చి చూడజే” అన్నాడు రంగారావు.

సావిత్రి కిందకు దిగింది, తలుపు తెచ్చింది. డేవిడ్, అహమ్మద్ ఆమెను తోసుకుంటూ లోపలకు జొరబడారు.

వాళ్ళ వెనకనే ఆమె లోపలకొచ్చింది.

“అహమ్మద్, మొదట యీ ముసలాళ్ళను తుద

ముట్టించు. నన్ను చూసిన వాళ్ళు యీ లోకంలో బ్రతికి వుండకూడదు” అంది జూలీ కఠినంగా.

“మల్లికా, ఏమిటి నువ్వు వేది? ఏళ్ళిద్దరూ యెవరు?” అడిగింది సావిత్రి గాభరాగా.

వాళ్ళ మాటలు విని రంగారావు తటాలున కిందకు మాకాడు. దేవిడ్ అమాంతంగా అతడి గుండెలోకి కత్తిని దిగేశాడు. అరవకుండా అతడి నోటిని చేత్తో కప్పేశాడు. రంగారావు కప్పలా వెనక్కి పడ్డాడు.

సావిత్రి బాత్ రూమ్ లోకి పరుగెత్తింది. అహమ్మద్ వెనకనే వేగంగా వెళ్ళాడు. తలుపు మూయడానికి ఆమె యెంతగానో ప్రయత్నించింది. కాని ఆమె ప్రయత్నం ఫలించలేదు. తలుపును బలంగా తోసుకుని అహమ్మద్ బాత్ రూమ్ లో అడుగుపెట్టాడు. అరవబోతున్న ఆమె నోటిని చేత్తో కప్పేశాడు. వణుకుతూ ఆమె గచ్చునేల మీద కూర్చుండి పోయింది.

“నన్ను చంపకు. నీకేం కావాలో పట్టుకుపో” అంది సావిత్రి భయంతో.

గుమ్మంలో నిలబడిన జూలీ సావిత్రివైపు నూటిగా చూసింది.

“అహమ్మద్, నీ పని తొందరగా కానీ” అంది జూలీ.

పాంట్ జేబులోంచి కత్తి తీసి అహమ్మద్ ఆమెను రెండుసార్లు పొడిచాడు. సావిత్రి నేలమీదపడి కొంచెం నేపు గిజగిజ కొట్టుకుని చివరకు శాశ్వతంగా కళ్ళు మూసింది.

మిస్ జూలీ పడగ్గదిలోకి తిరిగి వచ్చింది. గాద్రెడ్ బీరువాను తెరిచింది. అక్కడున్న నగలను దేవిడ్ చేతిలో

వున్న బాగ్ లో పడేసింది. గదిలో వున్న ఇనప్పెట్టెను అహమ్మద్ తెరిచాడు, లోపల నోట్లకట్టలు కుప్పలుగా పడున్నాయి.

“ఈ ముసలాడు బాగా లంచాలు కొట్టేసి వుండాలి” అన్నాడు దేవిడ్.

“అంతా మన మంచికే” అంది జూలీ నవ్వుతూ. నోట్లకట్టలను దేవిడ్ బాగ్ లో పడేసుకున్నాడు. జిప్పర్ చూశాడు. సమీపంలో వున్న మిస్ జూలీపై పు చూశాడు.

“దేవిడ్, ఈ ముసలాడ్ని లాక్కర్నీ బాత్ రూమ్ లో ఆతడి భార్య పక్కనే పడెయ్యండి” అంది జూలీ.

దేవిడ్, అహమ్మద్ రంగారావ్ శవాన్ని లాక్కర్నీ బాత్ రూమ్ లో పడేశారు.

గుమ్మంలో నిలబడి వాళ్ళిద్దరిపై పూ జూలీ క్షణకాలం చూసింది. వెనక్కి తిరిగింది.

“ఇంట్లోని లెట్లు ఆర్పేసి వెళ్ళిపోదాం” అందామె. ముగ్గురూ ఇంట్లోంచి బయటకు నడిచారు. గేటుపై పు మెలగా వెళ్ళారు.

రోడ్డు లెట్లు వెలుగుతున్నాయి. ఆ సమయంలో ఎక్కడా జనసంచారం లేదు. గేటుకి కొంచెం దూరంలో ఒక అంబాసిడర్ కారు ఆగి వుంది. ముగ్గురూ ఆ కారు పై పు నడిచారు.

అహమ్మద్ డ్రైవర్ సీటులో కూర్చుని తలుపు చూశాడు. దేవిడ్, జూలీ వెనక సీటులో కూర్చున్నారు.

అహమ్మద్ వెనక్కి తిరిగాడు.

“మిస్ జూలీ, ఎక్కడికి పోదాం?” ప్రశ్నించాడు.

“మీరుండే హోటల్ విక్టోరియాకి పడ!” అందామె.

అహమ్మద్ కారును రోడ్డుమ్మట వేగంగా పోనిచ్చాడు.
హోటల్ గదిలో ముగ్గురూ సోఫాలో కూర్చున్నారు.
“డేవిడ్, ఎంత డబ్బుందో లెక్కెట్టు!” అందామె.
బాన్ తెరిచి నోట్ కట్టలను డేవిడ్ బయట పడేశాడు.

లెక్కెట్టసాగాడు.

“అహమ్మద్, గ్లాసులో స్కాచ్ విస్కీపోసి పట్టా!”

అందామె.

గ్లాసులో స్కాచ్ విస్కీ పోసి, సోడా కలిపి
అహమ్మద్ ఆమెకిచ్చాడు. ఆమె గ్లాసులోని విస్కీని
గడగడ తాగేసింది.

“ఫిలిట్!” అందామె.

అతడు గ్లాసులో మళ్ళా పోసి, సోడా కలిపాడు,
ఆమె మెల్లిగా తాగుతూ అతడివైపు నవ్వుతూ చూసింది.

“మల్లికలా నటిస్తూ వీటన్నిటికీ దూరం కావలసి
వచ్చింది. వి యామ్ స్టార్ట్స్!” అంది జూలీ.

“మిస్ జూలీ, నువ్వలా నటించడంవలన మన పని
సులువుగా పూర్తయింది” అన్నాడు అహమ్మద్.

“సిగరెట్” అందామె.

ఒక సిగరెట్ వెలిగించి, రెండుస్లార్లు పొగ పీల్చి
అహమ్మద్ ఆమెకిచ్చాడు.

సిగరెట్ పొగ పీల్చి వదుల్తూ ఆమె టైమ్ చూసింది.
రెండు కావస్తోంది.

డేవిడ్ వుషారుగా ఆమె వంక చూశాడు.

“రెండు లక్షల, అరవైవేల నాలుగొందలయూ డై
వుంది కామ్. నగల విలువ కనీసం లక్షపైస వుంటుంది”
అన్నాడు డేవిడ్.

“గుడ్ కాచ్” అందామె.

దేవిడ్, అహమ్మద్ ఆమెకిరువైపులా కూర్చున్నారు.

“తెల్లారగానే వాళ్ళ శవాలు పోలీసువారికి కొరుకుతాయి. మనం ఆ లోపలే ఈ పట్నం వదిలి బెంగుళూరు వెళ్ళిపోవాలి” అందామె.

“గుడ్ ఐడియా” అన్నాడు దేవిడ్.

ఆమె తూలుతూ వెళ్ళి పరుపుమీద పడుకుంది. దేవిడ్, అహమ్మద్ ఆమె కిరువైపులా కూర్చున్నారు.

“ఎన్నికోజాలపాటో నేను నీకు దూరంగా వున్నాను” అన్నాడు దేవిడ్.

“నేనూ దూరంగా వుండవలసి వచ్చింది” అన్నాడు అహమ్మద్.

ఆమె ఇద్దరివైపు నవ్వుతూ చూసింది.

“ఒక రూపాయి కోయిన్ వుంటే యిలా యియ్యి” అందామె.

అహమ్మద్ ఒక రూపాయి కాసును ఆమె కిచ్చాడు.

“బామ్మా, బారుసా?” అందామె దేవిడ్ వైపు చూచి.

“బామ్మా,” అన్నాడతను.

“బారుసు,” అన్నాడు అహమ్మద్.

ఆమె రూపాయి కాసున్ని పైకి ఎగలేసింది. గిర్రున తిరుగుతూ అది పరుపు మీద పడింది.

బారుసు! అహమ్మద్ వుషారుగా లేచాడు. దేవిడ్ విచారవదనంతో ఆమెవైపు చూశాడు.

“డోంట్ బాదర్! ఎప్పుడో ఒకప్పుడు నువ్వు జయిస్తావు,” అందామె.

దేవుడ్ లేచి నుంచున్నాడు.

“గుడ్ లక్ మై ఫ్రెండ్,” అని అహమ్మద్ తో కర

చాలనం చేసి ఆతడు గదిలోంచి బయటకు వెళ్ళిపోయాడు.

తలుపు మూసి అహమ్మద్ ఆమె పక్కనే వాలిపోయాడు. ఆవేశంతో ఆమెను ముద్దెట్టుకున్నాడు.

“అహమ్మద్!” అందామె.

“రెండు వారాలపాటు నాకు నిద్రలేదు. చాపమీద పడుకోలేక అష్టాష్టా పడేదాన్ని. నన్ను ప్రశాంతంగా పడుకోనీ! డొంట్ డిస్టర్బ్ మి!” అందామె.

“అలాగే జాలీ,” అన్నాడతను మరేం గత్యంతరం లేక.

“గుడ్ నైట్,” అని ఆమె కళ్ళు మూసింది.

6

పొద్దుటే పాలవాడు యింటి కొచ్చాడు. ముందు తలుపు మూసివుంది.

“మల్లికా! మల్లికా!” అని అర్చాకు అలవాటు మీద.

మల్లిక రాలేదు.

“సావిత్రి అమ్మా,” అర్చాడు.

అప్పుడూ జవాబులేదు. వరండా మీదకు వెళ్ళి తలుపును తట్టాడు. తలుపును తోసి హాల్లోకి చూశాడు. ఎవ్వరూ లేదు.

మరికొంతసేపు పిల్చి పాలవాడు వెళ్ళిపోయాడు. పక్కంటికి నడిచాడు. వరలక్ష్మి పాలు పోయించుకుంది.

“సావిత్రిమ్మ యింట్లో ఎవ్వరూ లేరండి!” అన్నాడతను.

“పనిమనిషి మల్లిక లేనూ?” అడిగిందామె.

“ఎంత పిల్చినా ఆమె రాలేదు. పాలు పోయకుండా

వచ్చేకాను,” అన్నాడతను.

ఆమె లోపలకు నడిచింది. హాల్లో ఆమె భర్త శంకరన్ కూర్చునివున్నాడు.

“సావిత్రమ్మ యింట్లో ఎవ్వరూ లేరటండీ. పాలు పోయకుండా పాలవాడు వెళ్ళిపోయాడు,” అందామె.

“నన్నీం చెయ్యమంటావే?”

“లోపల వున్నారేమో, వెళ్ళి చూసిరండి.”

“కాఫీ తాగాక వెళ్తానలే,” అన్నాడతను విసుగ్గా. కాస్సేపట్లో ఆమె కాఫీ త్రాగి తేచ్చియిచ్చింది. అతడు కాఫీ తాగి పేపరు చదువుతూ కూర్చున్నాడు.

“సావిత్రమ్మ యింట్లో....”

“నువ్వు చెప్పింది గుర్తుందే.”

“అయితే వెళ్ళి చూసిరండి!”

“ఆ ముసలాశు బాత్ రూమ్ లోనో సరసాలాడూ వుంటారు. పానకం లో పుడకలా నేనెందుకు వెళ్ళడం?”

ఆమె అతడి వంక నూటిగా చూసింది.

“నేను వెళ్ళిరానా?” అందామె.

అతను పేపర్ని టేబుల్ మీద పడేసి బయటకు నడిచాడు. సావిత్రమ్మ యింటి హాల్లోకి వెళ్ళాడు. హాల్లో నిశ్శబ్దంగా వుంది.

“రంగారావుగారూ!” అని మూడుసార్లు పిల్చాడు.

పక్కనున్న పడగ్గదిలోకి వెళ్ళాడు. పనుపు మీద ఎవ్వరూలేరు. గచ్చు నేలమీద రక్తం మరకలు వున్నాయి.

అతడు బాత్ రూమ్ వైపు నడచాడు. తలుపును లోపలకు తోకాడు. ఆ భయంకర దృశ్యాన్ని చూసి, వెనుతిరిగి బయటకు అరుస్తూ పరుగెత్తాడు! క్షణంలో తన యింటికి చేరుకున్నాడు.

“ఏమిటలా వున్నారు? ఏమైంది?” ఆడిగింది భార్య వరలక్ష్మి.

“వార్షిద్దరూ బాత్ రూమ్ లో రక్తం మడుగుల్లో పడు న్నారు,” అన్నాడు శంకరన్.

ఆమె భయంతో భ్రమంక చూసింది.

“మనం ఏం చెయ్యాలి?”

“పోలీసు రిపోర్టు యివ్వాలి,” అన్నాడతను.

“అలా చూస్తారేం, రిపోర్టు వ్వండి,” అందామె.

శంకరన్ టెలిఫోన్ రిసీవర్ ఎత్తి ఒక నంబరు తిప్పాడు.

“తేనాం పేట పోలీస్ స్టేషన్,” అందో కంఠం అటు వెళ్ళు నుంచి.

“మా పక్క యింట్లో హత్య జరిగింది. వెంటనే రండి,” అన్నాడు శంకరన్.

“మీ పేరు, అడ్రసు చెప్పండి.”

శంకర్ అడ్రెసు పేరు చెప్పాడు.

“హత్య జరిగింది పక్కింట్లో, మా యింట్లో కాదు,” అని హెచ్చరించాడు శంకరన్.

“ఆ అడ్రసు చెప్పండి.”

శంకర్ చెప్పాడు.

“ఇంకా సబ్ ఇన్ స్పెక్టర్ గారు రాలేదు. నేను ఆయ నకు ఫోన్ చేసి చెప్తాను. మేం అక్కడకు వస్తాం. మీరు అక్కడే వుండండి.”

“అలాగే,” అని శంకరన్ రిసీవర్ పెట్టేశాడు.

“ఏమన్నారు పోలీసులు?”

“వస్తున్నారు. నాకు కడుపులో కాల్షాంది. వాళ్ళు వచ్చేలోపల నాస్తా పడెయ్యవే!” అన్నాడతను.

“ఇట్టి రెడీగా వున్నాయి. తెస్తాను వుండండి,” అని ఆమె లోపలకు పరుగెత్తించింది.

7

పోలీసు జీవ్ రంగారావు యింటిముందు ఆగింది. ఇన్ స్పెక్టర్ దేవరాజు కిందకు దిగాడు.

ప్రజల్లో దేవరాజుకి బాగా పేరుంది. పది హత్య కేసుల్లో పనిచేసి అతడు హంతకులను విజయవంతంగా పట్టుకున్నాడు.

ఇన్ స్పెక్టర్ దేవరాజ్ యువకుడు. అతడి వయస్సు యింకా ముప్పయి దాటలేదు.

జీవ్ లోంచి నలుగురు కానిస్టేబుల్సు కిందకు దూకారు.

“పక్కింట్లో వున్న శంకరన్ గార్ని ఇక్కడకు రమ్మను” అన్నాడు ఇన్ స్పెక్టర్.

ఒక కానిస్టేబుల్ పక్కింటికి పరుగెత్తాడు.

జీవ్ పక్కన నిలబడి దేవరాజు నలువైపులా చూశాడు. ఇంటి చుట్టూ చిన్న కాంపౌండు వుంది. వేప చెట్లు, మందార చెట్లు, కొబ్బరి చెట్లు, పూల మొక్కలు కనిపించాయి.

డాబా యిల్లు. డాబా మీదకు వెళ్ళడానికి మెట్లు బయటే వున్నాయి.

కానిస్టేబుల్ తో వెనకనే శంకరన్ అక్కడి కొచ్చాడు.

“శంకరన్ నేనే సార్,” అన్నాడతను.

“ఈ యింట్లో యెవరుంటున్నారు?”

“రంగారావు గారు, ఆయన భార్య సావిత్రి”

“రండి నాతో,” అని యిన్ స్పెక్టర్ ముందు గుమ్మం వైపు నడిచాడు.

తలుపును తోశాడు. వెనక్కు జరిగింది. ఇన్ స్పెక్టర్ హాలోకి నడిచాడు. శంకరన్ వెనకనే కదిలాడు.

పడగదిలోకి వెళ్ళాడు ఇన్ స్పెక్టర్. “బాత్ రూమ్ లో చూడండి,” అన్నాడు శంకరన్.

బాత్ రూమ్ తలుపు లోపలకు తెచ్చివుంది. నేలమీద రంగారావు, సావిత్రి పక్కపక్కనే పడివున్నారు.

“ఆ తలుపు మూసివుంది, సార్. నేను తోసి, శవాలను చూసి, బయటకు పరుగెత్తుకొళ్ళి మాయింటి నుంచి మీకు ఫోన్ చేశాను,” అన్నాడు శంకరన్.

ఇన్ స్పెక్టర్ దేవరాజు శవాల పక్కకు నడిచాడు. సావిత్రి నెటిలో వుంది. రంగారావు లుంగీ, బనియన్ లో వున్నాడు. కత్తితో పొడిచి వాళ్ళను చంపారని స్పష్టంగా తెలుస్తోంది.

ఇన్ స్పెక్టరు దేవరాజు పక్కనున్న శంకరన్ వైపు చూశాడు.

“వీరుకాక యి యింట్లో మరెవరు వుంటున్నారు?” అడిగాడు ఇన్ స్పెక్టర్.

“మలిక అనే పనిమనిషి వుంటోంది. ఆమె ఎక్కడికొచ్చిందో!” అన్నాడు శంకరన్.

“ఆమె యిక్కడ చాలా కాలం నుంచి పని చేస్తోందా?”

“ఆమె యిక్కడ పనిలోకి చేరి మూడు వారాలు అయివుంటుంది. పనిమనిషి చాలా మంచిదని సావిత్రిమ్మ నా భార్యతో చెప్తూంటే నేను విన్నాను” అన్నాడు శంకరన్.

“రంగారావుగారు ఏం చేసేవారు?”

“ఆయన తాళిలారుగా పనిచేసి రిటైరయ్యారు,”

అన్నాడు శంకరన్.

డాక్టర్ సుధాకర్ బాత్ రూమ్ లో కొచ్చాడు.

“మీ కోసమే ఎదురు చూస్తున్నా,” అన్నాడు ఇన్ స్పెక్టర్.

డాక్టర్ సుధాకర్ శవాలను పరీక్షించసాగాడు.

ఇన్ స్పెక్టర్ దేవరాజు, వెనకనే శంకరన్ పడగది లోకి వెళ్ళాడు. మంచం పక్కనే గచ్చునేలమీద విశేషంగా రక్తం మరకలు వున్నాయి. వాటివైపు దేవరాజు పరీక్షగా చూశాడు.

పరుపుమీదకు అతిడి చూపు మళ్ళింది. భార్యాభర్తలు పరుపుమీద పడుకున్న నూచనలు వున్నాయి. వాళ్ళు నిద్రపోయాక రాత్రి ఎప్పుడో ఇదంతా జరిగివుండాలి!

“మల్లిక తప్ప వేరే పనివాళ్ళు లేరా?” అడిగాడు ఇన్ స్పెక్టర్.

“లేరండి. సావిత్రమ్మే వంట చేసేది. రంగారావు గారు తోటలోని మొక్కలకు నీళ్ళు పోస్తూ వుండే వారు.”

“నిన్న సాయంత్రం వాళ్ళను మీరు చూశారా?”

“అందర్నీ చూశాను. రాత్రి మల్లికను కూడా చూశాను.”

“ఎన్నింటికి?”

“పదింటికి.”

“ఎక్కడ?”

“అమె మందార చెట్టుకింద కూర్చుని వుంది.”

“ఒంటరిగానా?” అడిగాడు ఇన్ స్పెక్టర్.

“అమెతో ఒక మగాడున్నాడు.”

“ఎవరతను?”

“అతని రూపం స్పష్టంగా తెలియలేదు.”

ఇన్ స్పెక్టర్ నూటిగా ఆతడివైపు చూశాడు.

“మలికను గురించి మీకు తెలిసినదంతా చెప్పండి!”

“ఆమె కవడో ప్రియుడు వున్నాడు. వాడు రాత్రికు పనింటికి వచ్చేవాడు. గంట వరకూ ఆమెతో వుండి వెళ్ళిపోయేవాడు.”

“అతడిని మీరు ఎన్నిసార్లు చూశారు?”

“చాలా సార్లు చూశాను.”

“ఎక్కడ నుంచి?”

“నా పడగని కిటికీలోంచి. మందార చెట్టుకిందున్న వాళ్ళు నా గదిలోంచి కనిపిస్తారు,” అన్నాడు శంకరన్.

“రాత్రికు మీరు నిద్రపోరా?”

“నా భార్య తొమ్మిదింటికే పడుకుంటుంది. ఎంత లేపినా లేవదు. నాకు నిద్రపట్టక అలా చూస్తూవుంటాను,” అన్నాడతను.

“మలిక మాయమవడం విచిత్రంగా వుంది,” అన్నాడు ఇన్ స్పెక్టర్.

“ఆ ప్రియుడితో లేచిపోయిందేమో! మలిక మంచి వయసులో వున్న ఆడది!”

డాక్టర్ సుధాకర్ అక్కడికొచ్చాడు.

“ఇన్ స్పెక్టర్, నిన్న రాత్రి పన్నెండూ ఒంటిగంట మధ్య వాళ్ళు మరణించి వుండాలి. కత్తితో పొడిచి చంపారు,” అన్నాడు డాక్టర్.

“థాంక్స్ డాక్టర్,” అన్నాడు ఇన్ స్పెక్టర్.

డాక్టర్ సుధాకర్ బయటకు వెళ్ళిపోయాడు. ఒక పోలీసు కానిస్టేబుల్ శవాల ఫోటోలను తీస్తున్నాడు. మరి కొందరు వేలిముద్రల కోసం చూస్తున్నారు.

ఇన్ స్పెక్టర్ దేవరాజు బయటకు నిడిచాడు. మందార చెట్టు కిందకు వెళ్ళాడు. వెనక నే వెళ్ళాడు శంకరన్.

“అదే నా పడగది!” అన్నాడు శంకరన్.

పడగది వెళ్ళు చూశాడు ఇన్ స్పెక్టర్.

“ఆమె ప్రియు దేవరో చెప్పండి!”

“అతడు యిక్కడి వాడే. బండిలో కూరలు అమ్ము కు నే గోపీ.”

“అతడెక్క డుంటాడు?”

“రోడ్డుమీద కూరలు అమ్ముకుంటూ వుంటాడు.”

“మల్లికను కల్సుకునే వ్యక్తి గోపీ అని మీరు ఖచ్చి తంగా చెప్పగలరా?”

“వాడే! సందేహంలేదు,” అన్నాడు శంకరన్.

మందార చెట్టుకింద చార్మినార్ సిగరెట్ పీకలు కని పించాయి.

“గోపీ మీకు బాగా తెలుసా?”

“సంవత్సరం నుంచి బండిలో కూరలు అమ్ముతున్నాడు. నేను ఎన్ని సార్లూ అతడి దగ్గర కూరలు కొన్నాను. చురుగ్గా, తీగలా వుంటాడు గోపీ! నా ముహం అతడికి గుర్తుండొచ్చు. అంతకంటే ఎక్కువగా అతడితో పరి చయంలేదు,” అన్నాడు శంకరన్.

“మీరు జీవ్ లో ఎక్కండి!”

శంకరన్ జీవ్ లో కూర్చున్నాడు. ఇన్ స్పెక్టర్ దేవ రాజు జీవ్ ను పోనిచ్చాడు. రోడ్డుమ్మట ఒక కిలోమీటర్ దూరం వెళ్ళాక గోపీ బండి కనబడింది.

“అతనే!” అన్నాడు శంకరన్.

కూర బండి వెనక జీవ్ ఆగింది. ఇన్ స్పెక్టర్ దేవరాజు బండి ముందుకు వెళ్ళాడు. శంకరన్ జీవ్ దిగి వెనక్కు

తిరిగి రోడ్డుమ్మట వేగంగా వెళ్ళిపోయాడు.

కూరల మీద నుంచి యిన్ స్పెక్టర్ చూపు గోప్తీ మీదకు వెళ్ళింది.

“తీసుకోండి సార్! ఏం కావాలో చెప్పండి!”

అన్నాడు గోప్తీ.

“నీతో మాట్లాడాలి!” అన్నాడు ఇన్ స్పెక్టర్.

“దేన్ని గురించి సార్?”

“మల్లిక గురించి!” అన్నాడు ఇన్ స్పెక్టర్.

“ఏమేం దా మెకు?” అడిగాడు గోప్తీ.

“ఆమె యిల్లు విడిచి పారిపోయింది. ఇంట్లో రెండు శవాలున్నాయి. రంగారావు, సావిత్రమ్మ చంపబడ్డారు,”

అన్నాడు ఇన్ స్పెక్టర్.

గోప్తీ తృప్తిపడ్డాడు.

“వాళ్ళను ఆమె చంపివుండదు, సార్!” అర్చాడు గోప్తీ.

“మల్లిక ఎక్కడుంది?”

“నాకు తెలియదు, సార్.”

“నీకు తెలుసు. దాస్తున్నావు!” గద్దించాడు యిన్ స్పెక్టర్.

“నిజం చెప్పాను, నమ్మండి.”

“నిన్న ఆమెను చూశావా?”

“చూశాను.”

“ఎప్పుడు?”

“పదింటికి.”

“ఆమెతో ఎంత సేపున్నావు?”

“గంట సేపు, సార్.”

“సరిగ్గా పదికొండింటికి వెళ్ళిపోయావా?”

“ఔము నాకు తెలియదు సార్. నేనక్కడి నుంచి బండి తోసుకుని టీ షాపుకు వెళ్ళాను. అక్కడ టైమ్ అడిగాను. పదకొండున్నర అన్నాడు కొట్టతను. పన్నెండు దాకా అక్కడే వున్నాను. తర్వాత రామయ్యర్ పార్కుకు పోయి సోఫాలో పడుకున్నాను.”

“నిన్నరాత్రి ఆమె నీతో ఏమంది?”

“కొన్ని కోజుల దాకా తనకోసం అక్కడకు రావద్దని చెప్పింది.”

“ఎందువలనని నువ్వు అడిగేవా?”

“అడిగాను, సార్. అదంతా అడగొద్దంది. వీలుచూసు కుని తనే వస్తానంది.”

“నిన్ను ఎక్కడ కలుసుకుంటుంది?”

“నేనెక్కడున్నా అక్కడికొచ్చి కలుసుకుంటానంది,” అన్నాడు గోపీ.

“ఆమెను గురించి నువ్వు ఏం చెప్పగలవు?”

“ఆమెను గురించి నాకంతగా తెలియదు, సార్. ఎందువలనో మాయిద్దర్కి స్నేహమైంది. వారం కోజుల పాటు సుఖంగా కాలం గడిపాం. ఇప్పుడు వేరయి పోయాము.”

“నువ్వమెకు డబ్బిచ్చావా?”

“మొదటిసారి డబ్బివ్వబోయాను. ఆమె తీసుకోలేదు. డబ్బుకోసం నా దగ్గరకు రాలేదని అందామె. అటుపైనే నేను మళ్ళా డబ్బివ్వలేదు.”

“అవసరమైతే మళ్ళా వచ్చి నీతో మాట్లాడాను,” అని ఇన్ స్పెక్టర్ జీవ్ వైపు నడిచాడు.

జీవ్ ను వేగంగా రంగారావు కాంపౌండులోని పోనిచ్చి అపాడు. శంకరన్ ఎదురయ్యాడు.

“ఏమటలా వెళ్ళిపోయారు?” అడిగాడు ఇన్ స్పెక్టర్.
 “గోపీ గాడు గూండా రకం మనిషి. వాడు మల్లికతో
 తిరుగుతున్నాడని నేను చెప్పినట్లు తెలిస్తే నా మీద పగ
 బడ్డాడు. అందుకని వెనక్కు తిరిగి వచ్చేశాను,” అన్నాడు
 శంకరన్.

ఇన్ స్పెక్టర్ దేవరాజు ఆలోచిస్తూ లోపలకు వెళ్ళాడు.

8

పోలీసు కమిషనర్ ఎదురుగా యిన్ స్పెక్టర్ దేవ
 రాజు నిలబడివున్నాడు.

“ఏమేం దా కేసు?” అడిగాడు కమిషనర్.

“ఎంతో కనుక్కున్నాను సార్. కోయంబత్తూరులో
 ఒక ముసలామె హత్య చేయబడింది. రెండు వారాల
 క్రితం ఆమె ఇంట్లోకి కమల అనే పనిమనిషి చేరింది.
 ముసలామెకు నవ్మకం కుడిరేటట్లు ఆమె నడుచుకునేది.
 ముసలామె హత్య తర్వాత కమల మాయమైంది.”

“గుడ్ గాడ్!” అన్నాడు కమిషనర్.

“సంవత్సరం క్రితం ఈ సంఘటన మధురలో జరిగింది.
 పరమశివ నాడార్ అనే ధనవంతుడు తన యింట్లో ఒంట
 రిగా జీవించేవాడు. రేవతి అనే పనిమనిషి అతడి ఇంట్లో
 చేరింది. మూడు వారాల తర్వాత ఆతడు చంపబడ్డాడు.
 రేవతి మాయమైంది.”

“ఇవన్నీ ఒకే రకం హత్యలా వున్నాయి!” అన్నాడు
 కమిషనర్.

“అదే నేను చెప్పదలచినది. ఒకే పేటర్నలో యీ
 హత్యలు జరిగాయి. కమల, రేవతి, మల్లిక ఒకే యువతి
 మారు పేరు అయివుండాలి, సార్,” అన్నాడు యిన్

స్పెక్టర్.

“యూ ఆర్ రైట్,” అన్నాడు కమిషనర్.

“త్వరలో ఆమెను పట్టుకుంటాను. కమల, రేవతి ఇంతవరకూ ఘోరీసులకు చిక్కలేదు. కాని ఈ పట్నంలో జరిగిన హత్యలకు కారకురాలైన మలిక నాకు తప్పక దొరుకుతుంది,” అన్నాడు ఇన్ స్పెక్టర్.

“త్వరగా ఆమెను అరెస్టు చేయండి,” అన్నాడు కమిషనర్.

“యస్సార్,” అని యిన్ స్పెక్టర్ దేవరాజు బయటకు నడిచాడు.

ఇన్ స్పెక్టర్ దేవరాజు తన ఆఫీసుకు చేరుకున్నాడు. టెలిఫోన్ మ్రోగింది. అతడు రిసీవర్ని ఎత్తాడు.

“ఇన్ స్పెక్టర్ హియర్!”

“మూర్తి రిపోర్టింగ్, సార్. గోపీని వెంటాడు తున్నాను. అనేక మంది స్త్రీలు బండి దగ్గరకు వచ్చి కూరలు కొని తీసుకుపోతున్నారు. ఎవ్వరిమీదా నాకు అనుమానం రాలేదు.”

“వెంటాడుతూనే వుండు!” అని దేవరాజు రిసీవర్ పెట్టేశాడు.

శంకరన్, వెనకనే ఒక స్త్రీ లోపలకు వచ్చారు.

“కూర్చోండి” అన్నాడు యిన్ స్పెక్టర్.

“ఇన్ స్పెక్టర్, యీమె రంగారావుగారి పెద్ద కూతురు. మీ టెలిగ్రామ్ అందగానే వచ్చింది. వేరు శ్రీలక్ష్మి,” అన్నాడు శంకరన్.

శ్రీలక్ష్మి ఏడుస్తోంది.

“ఏడవకండమ్మా! ఆ యింట్లోంచి ఎంత డబ్బు పోయి వుంటుందో చెప్పగలరా?” అడిగాడు ఇన్ స్పెక్టర్.

“అమ్మ వగలన్నీ పోయాయి. వాటి విలువ లక్ష రూపాయలు వెన వుంటుంది. చాలా కాష్ కూడా పోయి వుండాలి. ఎంత పోయిందో నేను సరిగ్గా చెప్పలేను,” అందామె.

“హంతకులను త్వరలో పట్టుకుంటాను,” అన్నాడు దేవరాజు.

9

బెంగుళూరు!

డేవిడ్, అహమ్మద్ ఆమె కడురుగా కుర్చీలో కూర్చున్నారు.

మిస్ జాలీ మూడు కప్పుల్లో కాఫీ కలిపింది. ఎలక్ట్రిక్ బెల్ మ్రోగింది. డేవిడ్, అహమ్మద్ ముందు గుమ్మంవైపు వెళ్లారు.

ఒక పాట్లాన్ని విప్పి ఆమె పాడర్ని వాళ్ళ కాఫీలో వేసింది. చంచాతో కలిపేసింది.

ఇద్దరూ తిరిగొచ్చారు.

“ఎవరు?”

“పోస్తువాడు. యేవో ఉత్తరం ఇచ్చాడు. మాది కాదని వాపసు చేసేశాను” అన్నాడు డేవిడ్.

“కమాన్, డ్రింక్!” అందామె.

ఇద్దరూ కప్పులు తీసుకుని తాగుతున్నారు. తన కాఫీ తాగుతూ ఆమె వాళ్ళవైపు చూస్తోంది.

డేవిడ్ అమాంతంగా కుర్చీలోంచి పక్కకు పడ్డాడు. కప్పు కిందపడి పగిలింది. అహమ్మద్ వెనక్కు పడ్డాడు.

కాఫీ తాగేసి ఆమె లేచి నుంచింది. వాళ్ళవైపు మానంగా చూసింది.

“శని విరగడైంది” అనుకుంది తనలో తను.

ఆమె పక్క గదిలోకి వెళ్ళింది. మూడు తోలు పెట్టెలు, ఒక లెదర్ బాగ్ గోడవారగా వున్నాయి. వాటిని చూసి ఆమె లోలోపల నవ్వుకుంది.

“కాశ్మీర్ కి పోదాం” అందామె వాళ్ళతో.

దేవిడ్, అహమ్మద్ అంతా పాక్ చేసి సిద్ధంగా వుంచారు. లెదర్ బాగ్ ను ఆమె తీసుకుంది. ఒక తోలు పెట్టెను మరో చేతో పట్టుకుంది. కిందకు వెళ్ళి అంబాసిడర్ కారులో పెట్టింది.

మళ్ళా యింట్లోకి ప్రవేశించింది. మెట్లెక్కి వెగదిలో పడున్న వాళ్ళిద్దరివే పూ చూసింది. గుడ్ బై చెప్పి కిందకు వెళ్ళిపోయింది.

ముందు తలుపు చూసి తాళం వేసింది. స్టీరింగ్ వీల్ వెనక కూర్చుని కారును వేగంగా రోడ్డు మీదకు పోనిచ్చింది.

కామత్ గారేజిముందు కారాపింది. అతడు నవ్వుతూ ఆమె దగ్గరకొచ్చాడు.

“ఈ కారు తీసుకుని నాకో ఫియట్ కారు యియ్యి” అందామె.

దొంగ కార్ల అమ్మకంలో కామత్ ఆసక్తికలవాడు. “ఫియట్ లేదు. ఫోర్డు కారిస్టాను” అన్నాడతను. ఆమె కిందకు దిగి అతడు చూపించిన ఫోర్డు కారును చూసింది.

“అంబాసిడర్ తీసుకుని నాకెంత యిస్తావు యీ ఫోర్డు కారుతో సహా?” అడిగిందామె.

“పెనా యివ్వను. కావలిస్తే పట్టుకుపో!” అన్నాడు కామత్.

తన పెట్టె, లెదర్ బాగ్ ను ఆమె ఫోర్డు కారు

డిక్కిలో పెట్టి లాక్ చేసింది. కామత్కి బెబె చెప్పి
కారును పోనిచ్చింది.

టాంక్ నిండా పెట్రోలు పోయించి ఫోర్డు కారును
మద్రాసు వెళ్ళు ఆమె శరవేగంగా పోనిచ్చింది.

ట్రంక్ లో డ్రమ్మట కారు దూసుకుపోతోంది. గతాన్ని
గురించి ఆమె ఆలోచిస్తోంది....

తన తల్లి రెండో పెళ్ళి చేసుకుంది. తను నూల్
చదువుకు నేడి. ఒకనాడు తల్లి యింట్లో లేదు. సవితి
తండ్రి తాగివచ్చాడు. తనను రేవ్ చేయబోయాడు. అతిడి
గుండెల్లోకి న్యూడ్రయివర్ గుచ్చేసి, యిల్లు విడిచి తను
పారిపోయింది.

దేవిడో తనకు స్నేహమయింది. తర్వాత అహమ్మద్
వాళ్ళతో కలిశాడు! ఇప్పుడు తనకు కావలసింది వాళ్ళు
కాదు! తనకు కావలసింది గోపీ!

గోపీతో తను కాశ్మీర్ కి పోవాలి! గతాన్ని మర్చి
పోయి అతడితో సుఖంగా జీవితాన్ని గడపాలి!

రోడ్డుమీద పోతులు గుంపులుగా నడుస్తున్నాయి.
హారన్ ఎన్నిసార్లు మ్రోగించినా అవి పక్కకు కదలడం
లేదు!

ఆమె కారును ముందుకు పోనిచ్చింది. బంపరు తగిలి
పోతులు పక్కకు పరుగెత్తాయి.

ఆమె కారును వేగంగా ముందుకు పోనిచ్చింది. గోపీ
రూపం ఆమె మెదడులో మెదుల్తోంది.

10

రోడ్డు వారగా ఆగి వుంది గోపీ బండి. ఒక ముసలామె
కూరలు కొంటోంది. ఆమె కాస్సేపట్లో వెళ్ళిపోయింది.

ఒక యువతి ప్లాస్టిక్ బుట్ట పట్టుకొని బండి దగ్గరకు
వచ్చింది.

వెళ్ళింది. నవ్వుకూ అతడివైపు చూసింది.

“మల్లీ, నువ్వా!” అన్నాడు గోపీ.

“నా పేరిప్పుడు జూలీ. ఆ యింట్లో వుంటున్నాను. రాత్రి రా!” అందామె.

ఎవరో వచ్చారు. జూలీ వంకాయలు, బంగాళా దుంపలు, కాబేజి వగైరా కొని డబ్బిచ్చింది.

బండి దగ్గర మరెవ్వరూ లేరు.

“రాత్రి ఎన్నింటికి?”

“ఎనిమిదింటికి?” అందామె.

“వస్తాను” అన్నాడతను.

మరోసారి అతడి వంక చూసి ఆమె సమీపంలో వున్న తన ఇంటివైపు వెళ్ళిపోయింది. గేటు దాటించాకా గోపీ ఆమె వంకే చూస్తూ వుండిపోయాడు.

• • •
 టెలిఫోన్ మ్రోగింది. దేవరాజు రిసీవర్ని ఎత్తాడు.

“మూ రి రిపోర్టింగ్ సార్!”

“చెప్పా!”

“ఒక యువతి కూరలు కొనుక్కుని వెళ్ళింది. అతడితో యేదో మాట్లాడింది. ఆమె వెళ్ళిన యింటివైపు గోపీ చూస్తూ వుండిపోయాడు.”

“ఇద్దర్నీ వాచ్ చేయండి!” అని దేవరాజు రిసీవర్ని పెట్టేశాడు.

• • •
 ఎనిమిదైంది.

చక్రాల బండిని కాంపౌండులో ఆపి అతడు ముందు తలుపువైపు వెళ్ళాడు. ఆమె తలుపు తెరిచింది. అతడు లోపలకు రాగానే ఆమె తలుపు మూసింది.

తెలు వెలుతోంది.

“గోపీ! గోపీ!” అని ఆరునూ ఆమె అతడిని కాగ
లించుకుని ముదెటుకుంది,

“మనిదరం రేపు విమానంలా కాశ్మీర్ పోదాం”
అందామె.

ఎవరో తలుపును తట్టారు. తృప్తిపడ్డా ఆమె అతడిని
వదిలేసింది.

“నిన్నెవరేనా వెంటాడుతున్నారా?”

“నన్నెవరు వెంటాడ్తారు?” అన్నాడతను.

ఆమె మల్లిగా తలుపు తెప్పింది. పిస్టల్ని ఆమెవైపు
గురిపెటి యిన్ స్పెక్టర్ దేవరాజు లోపలకు వచ్చాడు.

“మల్లికా, చేతులెత్తు!” అర్పాడతను.

“మల్లికావరు?” అందామె కోపంగా.

“నువ్వే! గోపీ నిన్ను పోలుస్తాడు!” అన్నాడు ఇన్
స్పెక్టర్.

ఆమె గోపీవైపు తిరిగింది. గోపీవైపు యిన్ స్పెక్టర్
దేవరాజు నూటిగా చూశాడు.

“మల్లికా యీమే సార్” అన్నాడు గోపీ.

ఆమె లోపలకు పరుగెత్తింది. వెనకనే పరుగెత్తాడు
దేవరాజు. ఆమెను బలంగా పట్టుకున్నాడు.

“నన్ను చావనివ్వండి!” అర్పిందామె.

“రేవతి! కమల! మల్లిక! నువ్వు మారు పేర్ల మనిషివి!
ఎన్ని హత్యలూ చేశావు....”

“నేను చంపలేను. రేవిడ్. అహమ్మద్ చంపారు.”

“వాళ్ళు యెక్కడున్నారు?”

“నా చేతిలో వాళ్ళు చచ్చారు!” అందామె.

ఇన్ స్పెక్టర్ దేవరాజు ఆమె చేతులకు బేడీలు

120

వేశాడు. ఆమెను ఒక కుర్చీలో కూర్చోబెట్టాడు.

“మూర్తి!” పిల్వచతిను.

సి.వి.డి. ఆఫీసును మూర్తి దగ్గరకొచ్చాడు.

“ఈ ఇల్లంతా వెతికండి! వాళ్ళు దోచుకున్న డబ్బు మనకు దొరికొచ్చు” అన్నాడు ఇన్ స్పెక్టర్ దేవరాజు.

“పడ్గదిలో మంచంకింద లెదర్ బాగ్ లో డబ్బూ, నగలూ వున్నాయి. తీసుకోండి. నాకు జీవితం మీద ఆశ పూర్తిగా నశించింది” అందామె.

ఇన్ స్పెక్టర్ దేవరాజు, మూర్తి పడ్గదిలోకి నడిచారు.

—:అ యి పో యి ం ది:—